


## १. प्रार्थना

बुधो ऐं ग्रायो.



अहिंडी महिर कयो भगुवान,  
मिटी वजे मन मां अज्ञानु.  
  
हरिदमु हलति हलू निविड़त जी,  
कंहिं जो कीन कयूं नुक्सानु.  
  
करियूं इल्म ते अमलु सदाई,  
डातर ! डियो अहिंडो वरिदानु.  
  
कंहिं सां कीन कयूं छिकताण,  
भायूं सभिनी खे सदा समानु.  
  
माण्हू, मिरू, मिडई सभु जीव,  
हासुलु कनि तुंहिंजा अहिसान.

कुदिरत जे कण कण में मालिक!  
ज्ञाहिरु तुंहिंजो आहे शानु.

### नवां लफऱ्झः

महिर - दया  
इल्मु - विद्या

मिटे - दुरि थिए  
अमलु - पोइवारी

अज्ञानु - अण ज्ञाणाई  
डातरु - डोंदु मिरू - जानिवर

निविड़त - हलीमाई  
अहिसान - महिरिबानियूं, भलायूं

### अभ्यासु

सुवालु १: हेठियनि सुवालनि जा जवाब लिखो:-

- (१) भगुवान जी महिर सां छा थींदो ?
- (२) असांखे कहिंडी हलति हलणु घुरिजे ?
- (३) डातर खां कहिंडो वरिदानु घुरियो वियो आहे ?
- (४) ईश्वर जा अहिसान कंहिं कंहिं ते आहिनि ?
- (५) परमात्मा जो शानु किथे ज्ञाहिरु आहे ?



### सुवालु २: बैत जूं सिटूं पूरियूं करियो :

- (१) अहिडी महिर ----- मन मां अज्ञानु.  
 (२) कंहिं सां कीन ----- सदा समानु.  
 (३) कुदिरत जे ----- आहे शानु.

### सुवालु ३: हेठियां लफऱ्ज जुमिलनि में कमि आणियो :

महिर, निविडत, अमलु, वरिदानु, छिकताण, अहिसान

### सुवालु ४: हेठियनि लफऱ्जनि जूं सिफतूं ठाहियो :

अज्ञानु, इल्मु, समानता, कुदिरत, शानु

**हिदायतः**— मास्तर प्रार्थना लय ताल सां पढी बुधाईदो ऐं शागिर्दनि खां चवाईदो.

**मशिगूलीः**— शागिर्द कुझु किताबु नजर मां कढी, हिकिडो प्रार्थना गीतु घरां लिखी खणी ईदा.

### पूरकु अभ्यासु

#### (अलफु) बैत ते आधारु रखंडड मशिगूलियूं:

- (१) “हरिदमु हलति” इहे लफऱ्ज सागिए अखर “ह” सां शुरू थींदड आहिनि. अहिडा बिया मिसाल गोल्हे लिखो.  
 (२) ‘इल्मु’ ऐं ‘अमलु’ में फर्कु लिखो.  
 (३) “वरिदान” जा हम आवाजी लफऱ्ज लिखो.  
 (४) “भगवान” जा सागीअ माना वारा लफऱ्ज गोल्हे लिखो.

#### (ब) बैत जे हेठियुनि सिटुनि खे, नसुरी रूप में लिखो:

- (१) कंहिंजो कीन कयूं नुक्सानु.  
 (२) हासुलु कनि तुंहिंजा अहिसान.  
 (३) ज्ञाहिरु आहे तुंहिंजो शानु.  
 (४) डियो अहिडो वरिदानु.

### पाण करियां – पाण सिखां

#### (१) मथिएं ऐं हेठिएं गोल में सागियो अखरु रखी जुदा जुदा लफऱ्ज तियारु करियो :

मिसालु	(१)	(२)	(३)	(४)	(५)
त					
ख	ल	ण	ड	र	प
त					